

लॉकडाउन तक दिल्ली में दूध की कमी नहीं

■ **वस, नई दिल्ली :** लॉकडाउन के दौरान जो लोग दूध की कमी को लेकर चिंतित हैं, उनकी परेशानियां दूर करने के लिए मदर डेयरी ने कई स्पेशल अरेंजमेंट किए हैं। मदर डेयरी की मांग पर स्पेशल ट्रेन से 10 राज्यों से दूध मंगाया जा रहा है। दूध की सप्लाई सभी लोगों तक पहुंचे, इसके लिए आरडब्ल्यू की डिमांड पर मदर डेयरी स्पेशल कियोस्क भी बना रही है।

रोजाना करीब 40 लाख लीटर दूध दिल्ली मंगाया जा रहा है। मदर डेयरी प्रवक्ता के अनुसार दिल्ली-एनसीआर में दूध सप्लाई के लिए 10 राज्यों के 125 जिलों से दूध लिया जाता है। इन जिलों में करीब 25 हजार गांवों के किसान मदर डेयरी को दूध सप्लाई करते हैं। उनसे दूध कलेक्ट करके दिल्ली लाया जाता है। रोजाना करीब 40 लाख लीटर दूध की सप्लाई दिल्ली आती

है। लॉकडाउन के बाद भी दूध कलेक्शन में कोई कमी नहीं आई है। मदर डेयरी हमेशा की तरह इस दौरान भी दिल्ली-एनसीआर के 850 बूथों और करीब 30 हजार दुकानदारों को नियमित रूप से दूध सप्लाई दे रही है। अफसरों कहना है कि कोरोना वायरस का मामला सामने आने के बाद से ही पर्याप्त दूध सप्लाई के लिए इंतजाम शुरू कर दिए गए थे।